



**QORTI CIVILI
PRIM' AWLA**

**ONOR. IMHALLEF
ABIGAIL LOFARO**

Seduta tas-26 ta' Gunju, 2008

Citazzjoni Numru. 1350/2007

Michael Farrugia (KI724660M)

vs

Alexander Galea (KI350482M)

Il-Qorti:

Rat ir-rikors guramentat ipprezentat mill-attur fit-28 ta' Dicembru, 2007, li *in forza* tieghu, wara li ppremetta :

Illi b'kuntratt fl-atti tan-Nutar Dottor. Joseph Scriha tal-5 ta' Lulju 2002, l-attur iggarantixxa self moghti lill-intimat kif ukoll facilita' ta' overdraft (Dokument MF1);

Illi wara li l-Bank of Valletta intavola proceduri kontra r-rikorrent attur, ir-rikorrent attur kien kostrett ihallas id-

Kopja Informali ta' Sentenza

debitu mill-intimat konvenut dovut lill-bank ghas-self u facilita' ta' l-overdraft;

Illi r-rikorrent attur hallas lil Bank of Valletta plc is-somma ta' Lm6,188.66 rapprezentanti Lm4,326.09 rapprezentanti l-bilanc ghad-debitu fil-loan u l-overdraft accounts ta' Alexander Galea mal-Bank of Valletta plc, Lm1,193.28 spejjez legali inkorsi in konnessjoni mal-proceduri fl-ismijiet Bank of Valletta plc vs. Michael Farrugia (avviz numru 372/06 JAB) deciza fil-5 ta' Frar 2007 u mal-mandati ta' sekwestru numru 517/06 u 651/07, kif ukoll LM669.29 rapprezentanti imghaxijiet ulterjuri (Dokument MF2, MF3, MF4);

Illi ghalhekk ir-rikorrent attur ghandu jiehu s-somma ta' LM6188.66 minghand il-konvenut intimat;

Illi l-konvenut intimat gie formalment interpellat ihallas permess ta' ittra ufficjali datata 19 ta' Frar 2007 (Dok MF5) izda huwa baqa' inadempjenti;

Illi l-ammont huwa cert, likwidu, u dovut, u jezistu l-elementi kollha rikjesti mil-Ligi a tenur ta' l-Artikoli 167-169A tal-Kodici tal-Procedura Civili;

Illi l-attur rikorrent jikkonferma u jiddikjara illi sa fejn jaf hu l-intimat konvenut ma ghandu ebda eccezzjoni li jista' jaghti kontra t-talba li qed issir permezz ta' dan ir-rikors guramentat;

Talab ghaldaqstant li l-konvenut ighid ghaliex din il-Qorti m'ghandhiex:

- a) Tordna lis-socjeta' konvenuta intimata biex tidher quddiem il-Qorti fil-jum u fil-hin li tordna din l-istess Qorti;
- b) Tipprocedi ghas-sentenza skond it-talba ta' l-istanti, b'dispenza ghas-smeigh tal-kawza ai termini ta' l-Artikoli 167-170 tal-Kap 12 tal-Ligijiet ta' Malta;
- c) Tiddikjara li l-konvenut intimat huwa debitor ta' l-attur rikorrent fis-somma ta' sitt elef mija tmienja u tmenin

Kopja Informali ta' Sentenza

Lira Maltija u sitta u sittin centezmu (LM6188.66); u konsegwentement

d) Tikkundanna lill-konvenut intimat ihallas lill-attur rikorrent is-somma ta' sitt elef mija tmienja u tmenin Lira Maltija u sitta u sittin centezmu (LM6188.66);

Bl-imghaxxijiet legali sad-data tal-effettiv pagament u l-ispejjez tal-prezenti, l-Ittra Ufficjali Numru 1002/2007, u l-mandat ta' sekwestru numru 1934/2007 kontra l-konvenut intimat li minn issa huwa ingunt ghas-subizzjoni;

Rat il-lista tax-xhieda ta' l-atturi;

Rat id-digriet taghha tat-22 ta' Jannar, 2008 li permezz tieghu iddikjarat illi l-kawza ma setghetx tinstema bid-dispensa tas-smigh, kif provdut fl-Artikolu 167 tal-Kap. 12 u ordnat illi l-kawza issir fil-kors normali taghha u ppreffigiet lill-konvenut t-terminu ta' ghoxrin (20) gurnata biex jipprezenta ir-risposta tieghu;

Ezaminat id-dokumenti u l-atti kollha tal-kawza;

Semghet lix-xhieda li gew prodotti;

Rat id-dokumenti li gew esebiti, il-provi li tressqu u l-atti ta' dan il-procediment;

Rat illi ir-rikors guramentat gie debitament notifikat lill-konvenut li naqas li jipprezenta risposta guramentata u b'hekk baqa kontumaci;

Rat id-digriet taghha tad-29 ta' April 2008 li permezz tieghu :

“Ikkunsidrat illi irrizulta mix-xiehda tal-konvenut illi kemm hu, kif ukoll l-avukat difensur tieghu certament kienu jafu illi l-konvenut kien inghata ghoxrin jum ghall-prezentata tar-risposta tieghu fis-27 ta' Marzu 2008 u fil-kaz tal-konvenut jekk mhux anke qabel u cio' nonostante ipprezentaw ir-rikors taghhom fit-18 ta' April 2008, aktar minn tlett gimghat wara. Il-Qorti tqis dan l-agir tal-konvenut bhala irresponsabbli jekk mhux ukoll addirittura b'disprezz lejn l-Awtorita' tal-Qorti u dan in vista ukoll tal-verbal tas-seduta tat-22 ta' Jannar 2008. Il-konvenut irid

Kopja Informali ta' Sentenza

lill-Qorti temmnu illi fehem il-kontenut kollu ta' dak il-verbal izda ma fehemx biss illi kellu jipprezenta risposta fi zmien ghoxrin gurnata u dan meta l-Qorti spjegatlu fit-tul il-posizzjoni tieghu u wissietu sabiex ikellem avukat minnufih. Fid-dawl ta' dawn ic-cirkostanzi il-Qorti tichad it-talba tal-konvenut".

Semghet lill-attur Michael Farrugia fis-seduta tad-29 ta' April, 2008 jikkonferma bil-gurament illi l-ammont reklamat fir-rikors guramentat ghadu dovut lilu mill-attur;

Rat in-nota ta' sottomissjonijiet tal-konvenut tad-19 ta' Mejju 2008;

Rat in-nota ta' sottomissjonijiet tal-attur tas-6 ta' Gunju 2008;

Billi mill-provi kollha li tressqu il-Qorti tara illi it-talbiet dedotti fir-rikors guramentat jirrizultaw ippruvati;

Fil-kontumacija tal-konvenut, tiddeciedi billi tichad l-ewwel zewg talbiet attrici u tilqa t-tielet u r-raba talba attrici, kif dedotti fir-rikors guramentat u hekk tikkundanna lill-konvenut ihallas lill-attur s-somma ta' sitt elef mija tmienja u tmenin Lira Maltija u sitta u sittin centezmu (LM6188.66); ekwivalenti ghal erbaghtax il-elf erbgħa mija u hmistax il-Euro u sebghin euro centezmi (€14,415.70) dovuta kif inghad; bl-ispejjez u bl-imghax kif mitluba kontra l-konvenut.

< Sentenza Finali >

-----TMIEM-----